

Өвс хадлганд партийн гардврин чинриг өөдлүүлхмн

Левокумскихна болн приозерныхна дуудвар, Яшкульск района совхозмудин күчкөлчнр, өвс хадлгн эклсн өдрас авн, хойр джил күрх малин хот белдхин төлө кегч социалистическ дөрлдэнд орцад, 250 миньгн гектар газр хадх даалгввр авцхала.

«Гашунский» совхозин өвс хадлгна бригадс, хадлгна кодлмшн бүрдэмджтэ кевәр эклцхäv. Трактористр В. Уланов, И. Белоусов, М. Кошманов, А. Переверзев, И. Чудотов болн нань чигн, өдртән шалгь болгнд 12 — 15 гектар хадцхана.

108-ч совхозин 1-ч фермд техник сәннәр олзлгдджана. Механизатормуд Г. Куц, И. Бобров болн С. Щуров зургаагьад шалгьта агрегатсар өдртән 80—90 гектар күргдж хадцхана.

Болв райог бүклднь авад халәхлә, өвс хадлгн: бүрдэмдж угагьар, хашнгар кегджәнә. Өвс хуралгн хадлгнас холд үлддж йовна, газрт кевтх өвсн чинрән гееджәнә. Партийн, советск, профсоюзн болн комсомольск организац оln-әмтиг күцц, бүрдэмджтэ кевәр өвснә хадлгнд эс орулна, техник муугьар олзлггна темдг эн болджана.

Өвс хадлгна йовуд түргдүлхин төлө КПСС-н райком района центрин партийн-советск учрежденьсин кодлächнр дундас совхоз болгнур парт-организатормуд илгәлә, болв теднә кесн кодлмш үзгдхш.

Районд бәәх 3-д шалгьта 130 машидәс, өдр болгн зун күцц уга машин кодлнә, ташр теднь зәрм бригадсар күцц, бүкл өдртән кодлцхәхш, воло-

кушмуд, ковньлгдг болн скирдлгдг машид төрүц кодлджәхш гидж келдж болхмн.

Иим нег үлгүр халәй. Райкомин сегләтр Дубровин, өвс хадлгн эклснәс авн 108-ч совхозд бәәнә. Совхозин 1-ч фермд И. Т. Юдина гардджах бригад совхоздан түрүн орм эзлджәнә, наадк дөрвн бригаднь цугьар нииләд ганцхн эн бригадин хадсна дүньгә газр эс хаддж. Ард үлддж йовх бригадсиг түрүн йовх бригадсла әдлүлхин төлө үр Дубровин юм кесмн уга. Фермсәр, бригадсар үзмджин агитац, боевой листокс, үзмджин доск болн нань чигн политическ агитац уга.

Өвс хуралгн хадлгнас хол ард үлддж йовхиг зурулхин төлө юн чигн кегддхәхш.

«Кировский» совхозд бас кодлмш сән биш. Шалгь болгн дундлад 4—5 гектар хадджана. Майин 28-д 4-ч фермд әрвджго эвдркәгьәс кәлтә цуг техникнь өдрин дуусн зогсв. Бригадсар белн шалгьс, сегментс болн косогонс уга болсар, техник икәр зогсна. Тер дотр механическ мастерскойд эн тоот зер-зевс цугьар бәәнә. Эргдж йовдг механическ мастерскойс бригадсар хая-хая ирнә, тер учрар, әрвджго эвдркәгьәс кәлтә техник центральн усадьб оруудж кәөгднә.

2-ч фермд Иван Жингилевд өггдсн ДТ-54 трактор, өвс хаддг машин уга болад зогсджана, тер дотр 3-ч фермд тиим машид трактор уга болад зогсджацхана. Эн совхозин парт-организац ю кеджәхнь, хамаран халәдджәхнь медгдхш.

Совхозин директор үр Землянский, күч-көлснн аш өөд-

лүлхин төлө материалн урмдин чинринь үнлхш. Өвс хадлгнд нүүрт йовх механизатормудиг цаг-цагар диглдж. шаньххин туск закврин проект, совхозин парт-организацин сегләтр Кичиков кеснд, директор — мөньгн уга гигьәд, гаран тәвдж өгсн уга.

«Лиманный» совхозин директор үр Алексеев, өвс хадлгна агрегатсин тасрхан уга кодлмш бүрдәддж, тракторн бригадсиг кегртә тоот запчастьсәр теткхин ормд, иим чинртә кодлмшин гүргүлә 20 шаху квалифицированн механизатормуд кодлмшәснь гаргьддж.

Хөөнә болн бод малин бригадсин кодлächнр бийснь үвлзньгүрн өвс зөөдж авлгн өдгә цагт ик кегртә төр. Эн тулт «Гашунский» совхозин хөбчнр Гуспановин, Зургановин, Уружбановин, Сабировин, Джангалиевин болн нань чигн бригадс 30—40-д тонн өвс зөөгьәд хурачксн бәәцхәнә. Болв эн кодлмш цуг совхозмудар әдл биш. Улгүрн, 108-ч совхозд эн кодлмш экләд чигн уга, совхозин директор Кинчиков болхла, өвс зөөдг тергн уга гидж заргь бәрнә.

Дакад болхла, селәд хотд болгнд, өвснә кодлмшт седкләрн нөкд болдж чадм герин эзн күүкд улс дала бәәнә, зуг теднд урмд өгч, цәәлгввр кедж, күүндлгнә тускар кодлмш кегддхәхш.

Райком болн района күцәгч комитет, өвс хадлгна кодлмшт ода бәәх дуту-дундсиг эрк биш уга кедж, малдан ахр болзгт шимтә сән хот белдхин төлө шунцхәх зөвтә.

В. АЛЕКСАНДРОВ.